

Bu dünýä

Category: Goşgular, Kitapcy
написано kitapcy | 24 январа, 2025
Bu dünýä

BU DÜNYÄ

Taşla, Haýdar däli! Ýüz öwür gardaş,
Kelläni bozanña degmez bu dünýä.
Ha tiz-tizden dönsün, ha ýuwaş-ýuwaş
Sen seni üzenňe degmez bu dünýä.

Pany diýen diýip geçsin, saňa nä?
Göwün beren berip geçsin, saňa nä?
Jümri ursun, ogry iýsin, saňa nä?
Diş gyjap dyzanña degmez bu dünýä.

Nirde gan akdyryp gowga edenler,
Nirde şindi sapasyny sürenler,
Näme äkitdi gujagyna girenler,
Bir köne üzeňňä degmez bu dünýä.

Hyýal bagla, tesbih sanyça parz et,
Hemmesi-de seňki otuz üç adat,
Taşla, galybersin, hiç çekme zähmet,
Ýüplüge düzenňe degmez bu dünýä.

Gulpy ýok, soň niresinden tutarsyň,
Seniň iýjek lukmaň däl bu, ýuwtmarsyň.
Astyna gireni Alla gutarsyn,
Üstünde gezenňe degmez bu dünýä.

"Gel, gitme, gal!" diýsem, galyp bilmersiň,
Ortadan böl diýsem, bölüp bilmersiň.
"Git, ýene gel!" diýsem, gelip bilmersiň,
Aldanyp azanña degmez bu dünýä.

Almak-satmak, ýer-jaý, mal-mülk biderek,

Haltyldap toplanyň, baýlyk biderek.
Dogduk depe, watan, ýat ýurt biderek,
Talanňa, tozanňa degmez bu dünýä.

Serhetler çekilmiş goraýarlar sak,
Bäş şaýyça bolmaz bizler bolmasak,
Käte ganly gözýaş, kä hapa susak,
Ýuwup süzeniňe degmez bu dünýä.

Senki meňki nedir? Kiçimi, darmy?
Hany kimiň dosty, kimsäge ýarmy?
Adam öldürmegiň manysy barmy?
Garynja ezenňe degmez bu dünýä.

Mysapyrsyň, mysapyrlyk etmiş däl,
Uzakdan seretmek gaty kyn iş däl.
Eti iýilenok, goýun däl, goç däl,
Hamyny ýüzenňe degmez bu dünýä.

Gabykdyr, manyny unutdyrmarsyň,
Atany enäni unutdyrmarsyň.
Boş hyýal möwlany unutdyrmarsyň,
Dyrnakly gazanňa degmez bu dünýä.

Arkasy garaňky, öňi garaňky,
Ertiri garaňky, düýni garaňky,
Özüne çagyrrar seni... garaňky
Meýl edip uza:nňa degmez bu dünýä.

Ajaplygy, hezilligi ýogam däl,
Nagyş nagyş gözelligi ýogam däl.
Iki günde gaçar gider... köpem däl,
Oýlanyp syzanňa degmez bu dünýä.

Unutmagyl, ýolagçy ýolda ýagşy,
Ýolagçyň azygy bilinde ýagşy.
Adam adamçylyk halynda ýagşy,
Mest bolup gezenňe degmez bu dünýä.

Bilýänsiň-le, şepe Haýdar, bilýänsiň,
Saňa bakýar sowuk mazar, bilýänsiň.
Ebedilik beýlede bar, bilýänsiň,
Bir setir ýazanña degmez bu dünýä.

Abdyrahym KARAKOÇ.

Goşgular